

တိုင်းရင်းသားကျန်းမာရေးတည်ဆောက်မှုစနစ်များမှတစ်ဆင့် ဖက်ဒရယ်ပြည်ထောင်စုဆီသို့ ဦးတည်သော  
ငြိမ်းချမ်းရေးနှင့်ယုံကြည်မှုတည်ဆောက်ခြင်း  
ထုတ်ပြန်ကြေညာချက်

မတ်လ(၁၁)ရက် ၊ ၂၀၁၃ခုနှစ်

စစ်မှန်သောဖက်ဒရယ်ပြည်ထောင်စုတည်ဆောက်ရေးအတွက် ပြည်ထောင်စုသမ္မတမြန်မာနိုင်ငံအစိုးရနှင့် တိုင်းရင်း  
သား လူမျိုးများဖက်ဒရယ်ကောင်စီ (ယူအန်အက်ဖ်စီ)တို့အကြား အမျှော်အမြင်ရှိသည့် နိုင်ငံရေးတွေ့ဆုံဆွေးနွေးမှုများ  
ကို ကျန်းမာရေးဆိုင်ရာဆုံချက်ရရှိရေးဆောင်ရွက်မည့်အစွမ်းအား(အိတ်ချ်စီစီဂျီ) မှ ကြိုဆိုလိုက်ပါသည်။

ယခုကာလတွင် ကောင်းမွန်သောအနာဂတ်ကိုမျှော်မှန်းသည့် တွေ့ဆုံဆွေးနွေးမှုများသည် လူသားချင်းစာနာသော  
ကျန်းမာရေးစောင့်ရှောက်မှုလုပ်ငန်းများအတွက် လွန်စွာအထောက်အကူပြုစေပြီး လူထုများနှင့်ပြည်နယ်အဆင့်များ  
ငြိမ်းချမ်းရေးတည်ဆောက်မှုကိုလည်အထောက်အကူဖြစ်စေလိမ့်မည်။

ဆယ်စုနှစ်ပေါင်းများစွာပဋိပက္ခဖြစ်စဉ်အတွင်း တိုင်းရင်းသားလူထုများ နှင့် အဖွဲ့အစည်းများသည် ကျန်းမာရေး  
စောင့်ရှောက်မှုဆိုင်ရာဖွဲ့စည်းပုံစနစ်များကို ကိုယ်တိုင်တည်ဆောက်ခဲ့ကြပြီး ပဋိပက္ခများဖြစ်ပွားနေသောဒေသနှင့်  
အစိုးရ၏ကျန်းမာရေးစောင့်ရှောက်မှုလက်လှမ်းမမီသည့် ဝေးလံသီခေါင်သောဒေသများအတွက် အဓိကကျန်းမာရေး  
စောင့်ရှောက်သူများအဖြစ်ဆက်လက်တည်ရှိနေသည်။ ဤကဲ့သို့ လွန်စွာအရေးပါသည့်အစွမ်းအားများသည် အစိုးရနှင့်  
တိုင်းရင်းသားအဖွဲ့အစည်းများ၏ နိုင်ငံရေး တွေ့ဆုံဆွေးနွေးမှုများနှင့်လိုက်လျောညီထွေစွာ ပြည်နယ်နှင့်ပြည်ထောင်စု  
၏ ကျန်းမာရေးစနစ်ကို ဆုံချက်ရယူ တည်ဆောက်ပြီးသည်အထိ ဆက်လက်ဆောင်ရွက်သွားမည်ဖြစ်သည်။

ကျန်းမာရေးဆိုင်ရာဆုံချက်ရရှိရေးဆောင်ရွက်မည့်အစွမ်းအား(အိတ်ချ်စီစီဂျီ) ကို တိုင်းရင်းသားကျန်းမာရေးအဖွဲ့အစည်း  
(၄)ဖွဲ့ နှင့် နယ်စပ်ဒေသအခြေစိုက် လူထုအခြေပြု ကျန်းမာရေးအဖွဲ့ အစည်း(၄)ဖွဲ့ဖြင့် စုပေါင်းပြီး ၂၀၁၂ခုနှစ် မေလတွင်  
ဖွဲ့စည်းခဲ့ပါသည်။

အဖွဲ့၏ အဓိကရည်ရွယ်ချက်မှာ မြန်မာနိုင်ငံဒေသအသီးသီးတွင် တည်ရှိနေပြီးသော လူထုအခြေပြုကျန်းမာရေးစနစ်  
များသည် အနာဂတ်ကာလတွင်ဖြစ်နိုင်ခြေရှိသည်နှင့်အညီ နိုင်ငံတော်အစိုးရနှင့်ပြည်နယ်ကျန်းမာရေးဌာနများ ၊  
တိုင်းရင်းသားခေါင်းဆောင်များ ၊ နိုင်ငံတကာအလှူရှင်များ၊ အစိုးရမဟုတ်သောနိုင်ငံတကာအဖွဲ့အစည်းများ နှင့် ဒေသ  
ဆိုင်ရာလူထုအခြေပြုအဖွဲ့အစည်းများ ၊ အစိုးရမဟုတ်သောအဖွဲ့အစည်းများနှင့်ပူးပေါင်းဆောင်ရွက်ရန်အတွက်ပြင်ဆင်  
ဆောင်ရွက်ထားခြင်းဖြစ်ပါသည်။

ထို့ကြောင့် အိတ်ချ်စီစီဂျီသည် ဖက်ဒရယ်ပြည်ထောင်စုစနစ်ဆီသို့ဦးတည်သည့် ငြိမ်းချမ်းသောအသွင်ကူးပြောင်းမှု  
ဖြစ်စဉ်ကို အထောက်အကူပြုစေမည့် ကျန်းမာရေးစောင့်ရှောက်မှုဆိုင်ရာများနှင့်ဆက်နွယ်ပတ်သက်သော အောက်ပါ  
အခြေခံလမ်းညွှန်မှုများကို ချမှတ်ရေးဆွဲပြဌာန်းခဲ့ပါသည်။

**အခြေခံလမ်းညွှန်များ**

- ၁။ ပဏာမကျန်းမာရေးစောင့်ရှောက်မှုစနစ်ကိုအခြေခံ၍လက်ရှိကျန်းမာရေးဝန်ဆောင်မှုလုပ်ငန်းများကို ထိန်းသိမ်း၊ တိုးချဲ့ဆောင်ရွက်သွားစေရမည်။
- ၂။ ကျန်းမာရေးလုပ်ငန်းများချမှတ်ဆောင်ရွက်ရာတွင် တိုင်းရင်းသားဒေသကျန်းမာရေးဌာနများ၏ ဖွဲ့စည်းပုံစနစ်နှင့် လုပ်ပိုင်ခွင့်များကို ထိန်းသိမ်းသွားစေရမည်။
- ၃။ တိုင်းရင်းသားဒေသတွင်းလုပ်ငန်းအကောင်အထည်ဖော်ဆောင်ရွက်ရာတွင် ဒေသခံပြည်သူလူထုနှင့် လူထုအခြေပြုအဖွဲ့အစည်းများပါဝင်ဆုံးဖြတ်ပိုင်ခွင့်ရှိစေရမည်။
- ၄။ နိုင်ငံတကာအကူအညီပေးရေးအဖွဲ့အစည်းများသည် လူထုအခြေပြုအဖွဲ့အစည်းများနှင့် တိုင်းရင်းသား ကျန်းမာရေးအဖွဲ့အစည်းများ၏ အခန်းကဏ္ဍကိုမြှင့်တင်ပြီး စွမ်းရည်များတိုးတက်မြင့်မားလာစေရန် ပူးပေါင်းဆောင်ရွက်ရမည်။
- ၅။ ပြည်သူလူထုအတွင်းနှင့် လုပ်ငန်းအကောင်အထည်ဖော်သောအဖွဲ့အစည်းများတစ်ဖွဲ့နှင့်တစ်ဖွဲ့အကြား ပဋိပက္ခဖြစ်ပေါ်စေမှုကိုရှောင်ရှားစေရမည်။
- ၆။ တစ်မျိုးသားလုံးနှင့်ဆိုင်သောကျန်းမာရေးမူဝါဒနှင့်စနစ် ဖွံ့ဖြိုးတိုးတက်မှုဆောင်ရွက်ရာတွင် ဖက်ဒရယ်ပြည်ထောင်စုဖွဲ့စည်းမှုစနစ်အတိုင်း ဦးတည်ဆောင်ရွက်သွားစေရမည်။
- ၇။ ကျန်းမာရေးမူဝါဒနှင့်လုပ်ငန်းစဉ်များသည် တိုင်းရင်းသားအဖွဲ့အစည်းများ၏ နိုင်ငံရေးမျှော်မှန်းချက် ၊ ငြိမ်းချမ်းရေးဆွေးနွေးမှုဖြစ်စဉ်နှင့်အညီ လိုက်လျောညီထွေမှုရှိ၍အထောက်အကူပြုစေရမည်။
- ၈။ ကျန်းမာရေးနှင့်ဆက်နွယ်ပတ်သက်သောလူသားချင်းစာနာမှုအကူအညီများ နှင့် ဖွံ့ဖြိုးရေးအကူအညီများ လက်ခံဆောင်ရွက်ရာတွင် ဒေသတွင်းရှိ တိုင်းရင်းသားကျန်းမာရေးအဖွဲ့အစည်းများ နှင့် လူထုအခြေပြုအဖွဲ့အစည်းများမှ တည်ဆောက် ထားပြီးသောကျန်းမာရေးစနစ်နှင့် လိုက်လျောညီထွေမှု ရှိစေရမည်။
- ၉။ တိုင်းရင်းသားဒေသအတွင်းကျန်းမာရေးအစီအစဉ်များဆောင်ရွက်ရာတွင် ဒေသခံတိုင်းရင်းသားအဖွဲ့အစည်းများ၏ ခွင့်ပြုချက်ရယူရမည်။

**အိတ်ချ်စီဂျီအဖွဲ့ဝင်များ**

- မြန်မာနိုင်ငံဆေးပညာရှင်များအသင်း
- နယ်လှည့်ကျောပိုးအိတ်ကျန်းမာရေးလုပ်သားအဖွဲ့
- ကရင်ကျန်းမာရေးနှင့်ကယ်ဆယ်ရေးဌာန
- ကရင်နီနယ်လှည့်ကျန်းမာရေးစောင့်ရှောက်မှုကော်မီတီ
- မယ်တော်ဆေးခန်း
- မွန်အမျိုးသားကျန်းမာရေးကော်မီတီ
- အမျိုးသားကျန်းမာရေးနှင့်ပညာရေးကော်မီတီ
- ရှမ်းကျန်းမာရေးကော်မီတီ

ဆက်သွယ်ရန်-  
 ဒေါက်တာစင်သီယာမောင် - +၆၆(၀)၈၉ ၉၆၁ ၅၀၅၄  
 နိုင်ချေးမွန် - +၆၆(၀)၈၃ ၃၁၁ ၅၁၈၀